

Brussell, 17 ta' Mejju 2016
(OR. en)

8836/16

ECOFIN 390
UEM 155
SOC 251
EMPL 153

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti (parti 2)/Kunsill
Sugġett:	Analizizzjiet fil-fond u implimentazzjoni tar-Rakkomandazzjonijiet Speċifiċi għall-Pajjiżi tal-2015 - Abbozz ta' konkluzjonijiet tal-Kunsill Ecofin

Id-delegazzjonijiet isibu meħmuż l-abbozz ta' konkluzjonijiet tal-Kunsill dwar l-analizizzjiet fil-fond u l-implimentazzjoni tar-Rakkomandazzjonijiet Speċifiċi għall-Pajjiżi tal-2015, kif maqbula mill-Kumitat Ekonomiku u Finanzjarju tat-12 u t-13 ta' Mejju 2016.

Abbozz ta' Konkluzjonijiet tal-Kunsill Ecofin dwar l-analizijiet fil-fond u l-implimentazzjoni tar-Rakkomandazzjonijiet Speċifiċi għall-Pajjiżi tal-2015

Il-Kunsill (ECOFIN):

1. JILQA' l-pubblikazzjoni tar-rapporti tal-Kummissjoni dwar il-pajjiżi, li janalizzaw il-politiki ekonomiċi għal kull Stat Membru, li jinkludu l-analizijiet fil-fond (IDRs) fil-kuntest tal-Proċedura ta' Żbilanċi Makroekonomiċi (MIP), kif ukoll il-Komunikazzjoni li takkumpanjahom li tiġbor fil-qosor ir-riżultati ewlenin tal-IDRs.

I - ANALIZIJIET FIL-FOND

2. IQIS li l-IDRs huma strutturati sew bħala parti ewlenija fi hdan ir-rapporti tal-pajjiżi u JINNOTA l-importanza li tiġi ppreżentata analiżi bir-reqqa tal-iżbilanċi f'kull wieħed mill-Istati Membri li qed jiġi analizzat bħala l-bażi għal sorveljanza multilaterali, it-tishih tas-sjeda domestika tar-riformi u l-aġġustament effettiv tal-politika. JIRRIKONOXXI li l-analiżi tkopri l-effetti kollaterali possibbli fuq pajjiżi oħra u fuq iż-żona tal-euro fejn rilevanti, tiddistingwi bejn l-aġġustamenti xprunati minn fatturi ċikliċi u dawk li jirriżultaw minn bidliet strutturali, u tiegħu kont taċ-ċirkostanzi speċifiċi għall-pajjiżi. Qed jiġu applikati wkoll għodod analitiċi rilevanti fid-dawl tal-isfidi speċifiċi ta' kull ekonomija li huma kkomplementati minn analiżi kwalitattiva fejn meħtieġ.
3. JILQA' l-isforz tal-Kummissjoni biex ittejjeb it-trasparenza tal-MIP, inkluż bis-simplifikazzjoni u l-istabbilizzazzjoni tal-kategoriji ta' żbilanċi makroekonomiċi, bil-pubblikazzjoni ta' kompendju li jiġbor flimkien l-informazzjoni rilevanti dwar l-implimentazzjoni tal-MIP, u l-inklużjoni ta' tabelli ta' sommarju ġodda fl-IDRs (matriċi għall-valutazzjoni tal-MIP). JINNOTA l-pjanijiet tal-Kummissjoni f'dak li jirrigwarda l-monitoraġġ speċifiku tar-rakkomandazzjonijiet tal-Kunsill lill-Istati Membri kollha kkonċernati minn żbilanċi u żbilanċi eċċessivi, biex tiġi żgurata s-sorveljanza msahha tar-rispons politiku għall-iżbilanċi identifikati. JISTIEDEN lill-Kummissjoni tfassal proposta għall-iskeda ta' zmien u l-kontenut konkreti ta' tali monitoraġġ, li tinkludi pjanijiet biex issir distinzjoni fir-rigward tas-severità tal-iżbilanċi, kif ukoll l-artikolazzjoni ma' proċeduri oħrajn ta' sorveljanza, b'mod partikolari s-sorveljanza ta' wara l-programm għall-pajjiżi kkonċernati sabiex tiġi evitata d-duplikazzjoni u f'konformità mal-prattika stabbilita. JENFASIZZA l-importanza tal-effikaċja, it-trasparenza u l-prevedibbiltà fil-valutazzjoni tal-iżbilanċi makroekonomiċi fl-MIP. Fid-dawl ta' dan, JISSOTTOLINJA l-importanza li jiġu ppreżentati flimkien kemm l-analiżi tal-pajjiż kif ukoll il-konkluzjonijiet dwar il-valutazzjoni tal-iżbilanċi f'konformità mal-Pjan Direzzjonali tas-Semestru Ewropew.

4. JAQBEL li 13-il Stat Membru fost dawk eżaminati (il-Bulgarija, il-Ġermanja, l-Irlanda, Spanja, Franza, il-Kroazja, l-Italja, Ċipru, in-Netherlands, il-Portugall, is-Slovenja, il-Finlandja u l-Iżvezja) qed jesperjenzaw żbilanċi makroekonomiċi ta' natura u daqs differenti.
5. JAQBEL mal-fehma tal-Kummissjoni li jeżistu żbilanċi eċċessivi f'sitt Stati Membri (il-Bulgarija, Franza, il-Kroazja, l-Italja, Ċipru u l-Portugall). Il-Kunsill ser jivvaluta bir-reqqa l-analizi ulterjuri tal-Kummissjoni għall-Kroazja u l-Portugall ippreżentata lejn tmiem Mejju, li għandha tiegħu kont tal-miżuri politiċi deskritti fil-Programmi Nazzjonali ta' Riforma tagħhom biex jivvaluta jekk humiex mehtieġa passi oħrajn. JISSOTTOLINJA li għandu jiġi sfruttat il-potenzjal kollu tal-proċedura tal-MIP, bil-parti korrettiva applikata fejn xieraq.
6. JAQBEL li 6 mill-Istati Membri fost dawk eżaminati (il-Belġju, l-Estonja, l-Ungerija, l-Awstrija, ir-Rumanija u r-Renju Unit) ma jesperjenzawx żbilanċi makroekonomiċi fis-sens tal-MIP.
7. JISSOTTOLINJA l-htieġa kontinwa ta' azzjoni politika u impenn b'saħħtu lejn ir-riformi strutturali fl-Istati Membri kollha, b'mod partikolari meta dawn jiffaċċaw żbilanċi makroekonomiċi li jaffettwaw il-funzjonament bla xkiel tal-UEM. L-iżbilanċi għandhom jiġu indirizzati b'mod durabbli, b'fokus fuq l-isfidi ewlenin, it-tnaqqis tar-riskji, il-faċilitazzjoni tar-riekwilibriju tal-ekonomiji tal-UE u l-ħolqien ta' kondizzjonijiet għat-tkabbir sostenibbli u l-impjiegi.
8. JIRRIKONOXXI l-progress kontinwu miksub mill-Istati Membri fil-korrezzjoni tal-iżbilanċi esterni u interni tagħhom, li b'hekk jikkontribwixxu għar-riekwilibriju fl-UE u fiż-żona tal-euro. Madankollu, JISSOTTOLINJA li għad hemm riskji konsiderevoli f'ċerti Stati Membri. Filwaqt li d-defiċits fil-kontijiet kurrenti tal-perijodu ta' qabel il-kriżi tnaqqsu b'mod konsiderevoli jew saru bilanċi pożittivi, stokkijiet kbar ta' obbligazzjonijiet esterni jibqgħu punt vulnerabbli f'xi pajjiżi debitori netti. JIRRIKONOXXI li l-kompetittività marbuta mal-ispejjeż b'mod ġenerali tgiebet f'pajjiżi li wrew defiċits esterni kbar, b'evidenza aktar limitata li tindika titjib fil-kompetittività mhux marbuta mal-ispejjeż. Fl-istess ħin, jippersistu bilanċi pożittivi fil-kontijiet kurrenti f'xi Stati Membri li għandhom htigijiet relattivament baxxi ta' tnaqqis fl-ingranaġġ u taħt xi ċirkostanzi dawn jistgħu jindikaw żbilanċi kbar fit-tfaddil u l-investment li jixirqilhom li jsir progress fl-azzjonijiet ta' politika.
9. JISSOTTOLINJA li livelli għoljin ta' dejn privat u dak tal-gvern jibqgħu sfida importanti f'għadd ta' Stati Membri fil-kuntest ta' inflazzjoni baxxa u rati ta' tkabbir baxxi. Minkejja li sar progress notevoli, jinhtieġu aktar riformi strutturali sabiex jiżdied il-potenzjal tat-tkabbir u jiġi indirizzat il-livell għoli ta' qgħad, b'mod partikolari fost iż-żgħażaġh u dawk qiegħda fit-tul.

II – IMPLIMENTAZZJONI TAR-RAKKOMANDAZZJONIJIET SPECIFIĊI GHALL-PAJJIZI (CSRs)

10. JILQA' l-progress li sar fl-indirizzar tas-CSRs tal-2015. Is-sett issimplifikat ta' CSRs tal-2015 ippermetta li jkun hemm fokus akbar fuq l-indirizzar tal-isfidi urgenti u l-iżbilanċi makroekonomiċi persistenti. JIEHU NOTA tal-fatt li l-implimentazzjoni tar-riformi kienet inkonsistenti bejn l-oqsma ta' politika u l-pajjiżi u li fi ftit każijiet biss kien sar progress sostanzjali fl-indirizzar tas-CSRs. JISHAQ li l-implimentazzjoni tar-riformi jehtieg li tiġi intensifikata biex jiġu indirizzati l-isfidi ta' politika deskritti hawn taht u JFAKKAR fl-importanza ta' valutazzjoni f'waqtha tal-implimentazzjoni tas-CSRs fil-Kunsill qabel il-proposta ta' CSRs godda, sabiex jinsiltu konklużjonijiet, jizdied l-għarfien nazzjonali u jiġu implimentati b'mod effettiv ir-riformi f'kull pajjiż.
11. JISHAQ li riformi strutturali ulterjuri fis-swieq tas-servizzi, tal-prodotti u tax-xogħol, flimkien ma' politiki fiskali responsabbli u sodi huma meħtieġa sabiex jissahħaħ u jiġi sostnut l-irkupru ekonomiku, jiġu kkoreġuti żbilanċi dannużi, tinkiseb sostenibbiltà fiskali, jitjiebu l-kondizzjonijiet għall-investment, u jissahħaħ is-suq uniku, biex b'hekk johroġ il-potenzjal ta' tkabbir tal-ekonomiji tal-Istati Membri.
12. JIRRIKONOXXI l-progress li għamlu l-Istati Membri fl-implimentazzjoni tas-CSRs fl-oqsma tat-titjib tal-ambjent tan-negozju u l-ġlieda kontra l-evitar tat-taxxa u t-titjib tal-amministrazzjoni tiegħu. L-Istati Membri kkonċernati għandhom ikompli bl-isforzi tagħhom. JISHAQ li jista' jsir aktar progress fil-holqien ta' ambjent regolatorju favur in-negozju u l-impjieġ, fiż-żieda tal-parteciġazzjoni tan-nisa fil-forza tax-xogħol, fit-tnaqqis tal-burokrazija, fit-tisħiħ tal-effiċjenza amministrattiva u l-kwalità regolatorja, u fit-tnaqqis tal-għadd ta' restrizzjonijiet fis-settur tas-servizzi, b'mod partikolari billi ssir ferm ehfef għall-fornituri tas-servizzi biex joperaw bejn il-fruntieri. Sar progress fl-indirizzar ta' lakuni u nuqqasijiet eżistenti f'ċerti oqfsa fiskali nazzjonali, iżda dawn għadhom limitati f'ċerti Stati Membri, u l-isforzi għandhom jiffukaw fuq l-iżgurar tal-funzjonament effettiv tagħhom biex jappoġġaw it-tweġġ ta' politiki fiskali responsabbli. L-oqfsa fiskali nazzjonali għandhom jingiebu f'konformità mar-rekwiżiti tal-UE.
13. JAQBEL li hemm bżonn urgenti li jittejbu l-kondizzjonijiet ta' investment sabiex jiġi attirat aktar investment privat fl-ekonomija reali u jiġu żgurati investment pubbliku u infrastrutturi ta' kwalità tajba hafna. Ma tantx sar progress fir-riforma marbuta mal-indirizzar ta' problemi fir-rigward tar-regolamentazzjoni speċifika għas-settur u xkiel ieħor għall-investment u fir-riforma tal-amministrazzjoni pubblika, is-sistemi gudizzjarji, l-oqfsa ta' insolvenza u l-ambjent tan-negozju, inkluż l-aċċess għall-finanzi. Minkejja li sar xi progress, l-ostakoli għall-investment baqgħu jippersistu f'xi setturi ewlenin f'hafna Stati Membri. Dan huwa partikolarment il-każ għas-servizzi, l-industriji li jużaw netwerk u l-kostruzzjoni.
14. JILQA' l-progress fir-riforma tas-swieq tax-xogħol, iżda jinnota li għad hemm diskrepanzi fl-implimentazzjoni u sfidi sinifikanti. Għad hemm potenzjal biex jitwessgħu l-bażijiet fiskali u jitnaqqas il-piż tat-taxxa fuq ix-xogħol. L-integrazzjoni b'suċċess tal-migranti u r-refuġjati f'ċerti Stati Membri titlob attenzjoni partikolari. Filwaqt li sar progress biex il-persuni qieghda jirritornaw għas-suq tax-xogħol, jinhtieġu aktar riformi strutturali għas-sostenn tal-impjieġi u tal-politiki attivi fis-suq tax-xogħol.